

IL-Huttafa

POBox 498 Valletta CMR 01

Numru **6**
Jannar
Frar
1995


Dan il-
magażin
stampat fuq
karta
riċiklata




**X'ikun
SAO LA
?????**
(pagina 4)

KACČA
(paġna 3)

Ray Galea



Gawwija Rasba Kannella



IL - MAGAZIN TAL-
KLABB HUTTAFA



editorjal

Hello hbieb Huttaf,

Jigu fuqi leaders u jghiduli "Il-marelli kemm gew membri ghal dik il-harġa!" jew "Il-ahwa bilkemm qaghdu f'tal-linja!"

Naturalment jien nieħu pjacir nisma' li jattendu ħafna membri ghall-harġiet. Imma spiss ukoll nithasseb ftit meta nkun f'xi grupp ta' xi erbghin Huttafa u mmorru berdwoċing. Ghaliex nithasseb?

Heqq, u ara ghaliex! Immaġinak għasfur fuq čint jew f'tarf ta' sigra, qiegħed hemm fil-kampanja ghall-kwiet. F'daqqa wahda tara ċorma tfal ġejjin. Kulhadd iħares lejk u jipponta subghajjh lejk, jgħollu leħinhom eċċitat... Kieku kont dak l-ghasfur, x'kont tagħmel?

Firrrrrrrrr!!! Ittar sparat u tmur kilometru 'l-bogħod! Wara kollo, l-ghasfur ma jkunx jaf li dawk huma membri tal-Klabb Huttaf. Ma jafx li dawk berdwoċers. Għaliex huma nies. U għaliex nies=periklu!

U għalhekk nikkonfondi. Ghax x'jiswa li mmorru berdwoċing jekk l-ghasfar se jitgerr Xu minna. Nispicċaw ma naraw xejn! Dir hija l-problema, u rridu nsoluva.

Naghmlu l-membri inviżibbli? Mmmmm... forsi la nsibu r-riċċetta!

Naghmlu faxxa m'għajnejn l-ghasfar kollha? Mela ġej xi party jew!!

Naghmlu Gruppi Lokali? Dik hi!! Minn din is-sena 1995 se nibdew haġa li ilna s-snin noholmu biha. Il-Klabb Huttaf se nqassmu f'numru ta' gruppi żgħar madwar Malta u Ghawdex. Kull grupp ikun fiha membri Huttaf li joqogħdu f'xi rħula viċin ta' xulxin. Jibdew jagħmlu harġiet fil-kampanja għal rashom. B'hekk ma jkunux gruppi kbar. Forsi xi gruppi jsibu xi postijiet tajbin - speci ta' headquarters - fejn ikollhom laqgħat mal-leaders tagħiġhom.

Din l-ideja ha nibdewha ftit ftit: meta naraw li miejja tajjeb inkomplu nifirxuha sa ma jkollna gruppi mxerrdin mal-pajjiż kollu.


Sadattant nibqgħu nagħmlu wkoll xi attivitajiet fejn il-Huttaf kollha jkollhom ċans jiltaqgħu flimkien.

U l-armata tibqa' tikber u tinfirex sa ma tkun l-ikbar armata ta' tfal f'Malta. Armata ta'

- Ambjentalisti!
-
-

Caw hbieb u s-sena t-tajba lilkom u lill-familji tagħkom.

Victor Falzon
Editur



Iktibuna

Għandkom xi idejt għall-Huttafa? Għandkom xi ċajta tajba, xi logħba interessanti, xi poežija dwar in-natura li ktibtu intom? Hemm xi haġa li tixtiequ tistaqsu lill-esperti tagħna? Iktbulna f'dan l-indirizz:



Editur Il-Huttafa
Klabb Huttaf
MOS POBox 498
Valletta CMR 01



← Faċċata ta' Quddiem

Gawwija Rasha Kannella

(*Larus melanoleucus* - Black-headed Gull)

Għasfur komuni ħafna fil-portijiet ta' Malta. Narawh l-iktar fi ġoranet xitwin bir-riħ u l-maltemp, għax f'temp hekk il-gawwi jfitteż l-art għall-kenn mill-elementi. Fir-ritratt jidher bil-libsa tas-sajf, għax rasu kannella. Aħna aktar narawh fil-libsa tax-xitwa, meta r-ras tkun bajda għal kollo b'dabba kannella wara l-ghajnejn.

 Il-Klabb Huttaf hija t-taqsim ta' I-MOS li tieħu hsieb il-membri taħt l-erbatax-il sena. Din it-taqsim organizza attivitajiet bħal-harġiet fil-kampanja, żjajjar f'riservi naturali, taħdidiet bi slajds u xi drabi xogħol ambjentali. Il-Klabb Huttaf jippublika n-newsletter-magazzin Il-Huttafa kull xahrejn għall-membri, u jiproduċċi handouts, worksheets, logħob u kompetizzjonijiet għal-waqt l-attivitajiet. Il-Klabb huwa mmexxi minn working group ta' Youth Leaders.


© MOS 1995

Stampat għand Poulton's Print Shop




K A C C A S T O P

Fl-31 ta' Jannar jispiċċa l-istaġun tal-kaċċa. Jigifieri mill-1 ta' Frar mhux suppost li naraw kaċċaturi-Rambos iduru bis-snieter għall-povri għasafar. L-istaġun magħluq idum sejjer sal-31 ta' Awwissu (ħlief 5 ġimġħat ta' qtil fir-rebbiegha).




R a w h i r - R a m l a !



Nhar it-3 ta' Jannar Kienet ġurnata riħ u xita bis-silġ. Waqt passiġġata fir-Ramla l-Ħamra (Għawdex) Desirée Falzon u l-editur raw Pendulin (*Penduline Tit - Remiz pendulinus*) jikkummiedja qalb il-friegħi ta' sīgra tal-bruk. Dan l-ghasfur huwa meqjus vagrant iħol Malta, jigifieri jkun deher inqas minn 20 darba fl-istorja ta' l-ornitoloġija lokali.

Deħlin u ħerġin fis-satra tal-lejl...

Fl-iljieli xitwin ta' l-ewwel nofs ta' Jannar il-kaċċaturi xebgħu deħlin u ħerġin fir-riserva ta' l-Għadira, u dan kollu ghax hemm xi erba' borok (papri selvaġġi) li dawn iridu bilfors joqtluhom. L-ghassies tar-riserva mhux dejjem jarahom jew jismagħħom l'il dawn iridu il-vandali, imma s-sinjalji li jħallu warajhom dawn il-heroes jinstabu l-ghada mill-gwardjan. Fost affarijiet li halley warajhom kien hemm s'issa xemgħat fi fliexken maqtugħha, wire-cutter, tavla daqs-xiex ta' l-injam u ... salt borok u blonguni (grebes) mejtin jgħumu żaqqhom 'il fuq f-wieċċ-l-ilma. S'issa l-awtor it-tajiet għadhom ma qabdu lill-hadd...



Mis-Simar...



Sar hafna taħwil ta' sīgar. Din hija t-tielet sena li qed jithawlu s-siġar fis-Simar. S'issa thawlu xi 900 sīgra: cipress, luq, tin, virgi, ħarrub, rand ecc.



Il-hajds inbnew u qed jittlestew minn ġewwa.




L-ambjent tas-Simar qed dejjem jisbieħ. Borok, blonguni, glalez u tiġieġ tal-baħar ikunu hemm il-ħin kollu.



Il-qasab qed jikber u jiffolla ... kważi jiffolla wisq.

Silfjun Ewropew Wigeon





*Għandkom xi mistoqsijiet jew xi
kummenti dwar in-natura li
tixtiequ tghidu? Iktbulna, u
sa fejn nistgħu nwigħbukom.
Indirizzaw l-ittri bekk:*

Editor IL-Huttafa
Klabb Huttaf
MOS POBox498
Valletta CMR 01

Għażiż Editur,
Jiena dilettant ġdid ta' l-għasafar u nixtieq nixtri
gwida tajjeb biex jghini nagħraf l-għasafar. Jiena d-
dar għandi hafna *encyclopaedias* fuq l-annimali,
imma mhumiex fuq l-ħasafar biss u huma tqal hafna
biex inġorrhom miegħi barra.
Jekk jogħġibok tista' tħidli b'xi gwida tajjeb, anke
jekk ikun ftit ghali. Thank you.

Clive Sammut
Żejtun

Għażiż Clive,
Grazzi ta' l-ittra tiegħek, u nifrahlek tal-passatemp
ġdid li qbadt. Kif jghidu l-Inglizi: join the club.
Niġu ghall-gwida. Bla dubju l-iktar gwidi li jeżistu
fid-din ja huma gwidi għat-tajr (bird guides). Il-
problema tiegħek se tkun mhux li ma ssibx imma
liema se tixtri! Nimmagħina li l-gwida li trid huwa
biex tużah f'Malta (ghax jekk trid hawn anke gwidi
ghall-ħasafar tal-Gżejjer Galapagos!)
Jiena se nagħtik l-iktar li huma fl-idejn:

Hamlyn Guide to the Birds of Britain and Europe (ta' Bruun, Delin u Svenson - 1992).
Birds of Britain and Europe - Collins New Generation Guide (ta' Perrins - 1987).
The Birds of Britain and Europe with North Africa and The Middle East (ta' Heinzel, Fitter u Parslow - 1992).
Birds of Europe with North Africa and the Middle East (ta' Jonsson - 1992).

Aqbeż qabża sal-hanut ta' l-MOS fejn hemm l-ahjar
għażla ta' gwidi. Issibu f'65 Triq Santa Luċija, Valletta
(ċempel 230684 għall-hinijiet ta' ftuh).
Nawguralek, Clive, hafna sīgħat ta' berdwoċing
eċ-ċitanti. Ftakar però li l-ahjar gwida huwa li ssib
berdwoċer ta' l-esperjenza li jekk toħroġ miegħu
jista' mhux biss jispiegalek u jghinek tagħraf l-
ħasafar, imma wkoll jissuġġerilek l-ahjar postijiet
ghall-berdwoċing f'Malta.


L-Editur




Mid-
dinja . . .

Minn qiegh il-Vietnam!

Hadd ma jaf kemm hawn annimali differenti fid-dinja.
Min jghid 5 miljun, min jghid anke 30 miljun. Kuljum
l-istudużu u l-avventurużi jsibu speċi godda. Is-soltu
dawn ma jkunux annimali kbar, imma xi insetti mill-
foresti tropikal enorġi ta' l-Afrika jew ta' l-Amerika
t'Isfel. Annimali kbar diffiċċi jinhbew, u għalhekk rari
llum biex issib wieħed ġdid. Imma oħrog il-ġħażeb...



... fl-1993 instabel speċi ġdida ta' mammiferu kbir! Xi
studjużi kellhom digħi suspett minn par qrun stramb,
u fl-ahhar ikkonfermaw l-eżistenza tħa' speċi ta'
mogħża-ċerv li tħix fil-foresti folti tal-Vietnam.
Sejhulha Vu Quang Ox (Vu Quang hija l-isem tal-
foresta). In-nies tal-foresti kienu ġaġafu biha, u jsejhulha
Sao La.



Is-sena l-oħra żewġ studjużi ta' l-ħasafar kienu qed
jgħoddu xi għasafar gol-foresti Nakai Nam, li tmiss
mal-Vu Quang u oħrog il-ġħażeb skoprew mammiferu
kbir iehor: il-Giant Muntjac, li hija speċi ta' antelope
(bħal ċerv).

U għadu ma spicċax kollo. Xi xhur ilu grupp iehor ta'
studjużi kienu qed iħokku rashom īharsu lejn ... par
qrun stramb iehor! Imma l-annimal ħaj għadhom ma
sabuhx.



X

'aktarx li
meta nibdew

nifthu ghajnejna għall-ghasafar ta' madwarna, l-ewwel li ninnutaw huma dawk li jgħixu qrib l-ambjent li ħloqna ahna, l-ambjent tal-bini. Hawn ma' jonqsux għasafar bħall-Isturnell, il-Kudirross Iswed, l-Għammieħ tal-Bejt u z-Zakak Abjad. Illum ser nitkellmu dwar dan ta' l-ahħar.

Iz-Zakak Abjad huwa għasfur ftit ikbar minn tal-Bejt u b'għamla għal kollex differenti. Huwa aktar mislut u għandu denb twil li l-hin kollu jiċċaqlaq. Munqaru tawwali u ġej għall-ponta - dan jurina li l-ikel tiegħu hu x'aktarx insetti. Meta jittajjar iz-Zakak imewweġ (mhux itir dritt, bħal nħidu ahna l-Isturnell) u ma' l-art jimxi (mhux jaqbeż bħall-Pitirross). Għalkemm mħuwiex imlewwen hafna, l-abjad ta' żaqqu, il-griż ta' dahru u l-iswed tuta madwar rasu jaġtuh dehra li tolqot l-ghajjn. Fir-rebbiegħha l-iswed jiżdied u jdur ma' l-ghonq f'għamla ta' ġannieqa. Dan kollu, flimkien ma' l-ghajta karatteristika "zizzik" jagħmel liz-Zakak Abjad għasfur li jntqħaraf bla taħbit.

Iz-Zakak iqatta' x-xitwa magħna. Dan ifisser li jasal f'Ottubru, meta f'artijiet oħra tkun ser tibda l-kesħa sew, u jitlaq għal Marzu biex jibni

iz-Zakak Abjad

l-bejta u jrabb il-frieh. Għalhekk

għalkemm ma jbejjitx f'Malta, iqatta' nofs is-sena fostna. F'dan iż-żmien hu komuni u narawħ l-aktar jirgħa u jfittex x'jekol f'imkejjen miftuhin. Ihobb hafna l-ghelieqi mahrutin u niedja kif ukoll il-btiehi u l-grawnds tal-logħob fl-iskejjel. B'hekk waqtin il-mistrieh nistgħu nilagħbu ma' shabna tal-klassi u ngawdu l-ghasfar fl-istess hin. Fatt interessanti hu li eluf ta' zizka (plural ta' zakak) kull filgħaxija jittajr rulejn il-Belt Valletta u jghaddu l-lejl reqdin ghall-kenn tas-siġar kbar fl-inħawi tal-Palazz. Kull tant snin l-MOS tagħmel "roost count" li fiha grupp ta' membri jitqassmu madwar is-swar u jghoddu z-zizka deħlin.


Fil-fatt għal min irid jara kif isir dan l-istudju, tkun ideja tajba jingħaqad magħna. B'hekk ikollu ċans josserva parti mill-ħajja ta' dan l-ghasfur simpatiku.

Mark Falzon

Malti: Zakak Abjad

Ingliz: White Wagtail

Xjentifiku: *Motacilla alba*



Xeni mill-Attività Kraft
tat-18 ta' Novembru 1994



Lejla Video

Ejjew araw żewġ videos interessanti fuq skrin kbir.



Video 1

Wiehed se jkun jismu:
In Flight Movie

Fih naraw x'kapacità għandhom l-ghasafar biex itiru, haġa li l-bniedem minn dejjem holom li jagħmel. Fih erba' "shots" li jgiegħluk tistaqsi: Imma kif irnexxielhom jeħduha dik il-biċċa film?! Titilfuhx.




Video 2

It-tieni video se jkun jismu:

Big Bill: Life of a Heron

Jittratta l-hajja interessanti u avventuruża ta' Russett Griz, propriju mill-bajda sa ma jikber. Naraw il-perikli naturali fil-hajja ta' dan l-ghasfur kbir, speċjalment waqt li qiegħed jikber u jitghallem ifendi għal rasu.

- Data: 8 Frar 1995
- Post: Sala Despott (Furjana - Educ. Bldg)
- Hin: 6.00pm



Red-breasted Geese

Bhas-soltu, fi tmiem l-attività nagħtukom sett mistoqsijet dwar dak li tkunu rajtu. Dawn il-mistoqsijet tiħduhom magħkom u twiġibuhom mill-kumdità ta' darkom; imbagħad tibagħtuhom il-naħħi halli ntellgħu rebbieħ jew rebbieħha.



pom-pom birds



bird tables



stained glass







plate motifs



**Tinqala' għat-tpingjija?**

Ibagħtilna xogħloġ, u ngibuhulek fil-ħuttafa. Tużax kulur, u uža karta (mhux kartonċin). Ibgħat ukoll ismek, l-ettà u x'inhu l-animal jew pjanta li tkun pinġejt.

ART GALLERY


*Girwiel minn Karl Mercieca**Pitirross minn Karl Mercieca*

Čert li hafna minnkom għandkom xi biċċa kamera tar-ritratti. Il-fotografija tista' tkun passatemp tal-ġenn, speċjalment fid-dinja tan-natura. Ahna nheġġukom hafna li taqbdu dan il-passatemp bhala parti mill-interess li għandkom fin-natura. Jekk tieħdu xi ritratt ta' xi annimal jew pjanta (mhux pets, imma) u jiġukom tajbin, ahna nieħdu gost nippublikawh.



Il-Working Group 1994 tal-Klabb Huttaf. Mix-xellug Graziella Fenech, Anne Scicluna (Segretarja), Audrey Chetcuti, Darryl Grima (Youth/Education Officer), Joseph Dunlop, Norman Chetcuti, Robert Borg, Victor Falzon u Desirée Falzon (Cerpersin).

sula
gannet





Kemm hu sabih bukkett narcis fil-kampanja. Imma x'hasra, qed jispiċċa minn Malta ghax hafna nies mhux kuntenti igawdu fil-post. Iridu bilfors jaqtgħu bukkett daqsxiex biex ikaxkruh id-dar magħhom. Dan huwa serq mill-kampanja, aktar u aktar meta xi wħud jippruvaw ibighuh. Aġħmlu riżoluzzjoni dix-xitwa: TIXTRUX NARCIS !!

I ❤️ Huttaf!!

Ma' dil-ħarġa tal-Huttafa qed nibagħtulkom stiker ġdid li għamilna apposta għalikom il-membri Huttaf. Qis li twaħħlu x'imkien fejn jidher. U meta xi ħadd jistaqsikom x'ikun dal-Huttaf, kunu pronti spjegawlihom u heġġuhom u ħajruhom u ġennuhom biex jidħlu membri bħalkom. Użaw il-formola t'hawn taħt, fl-istess hin tiddubbaw xi haġa intom ukoll.

Dahħħal Membru Ġdid



**Offerta
specjali**

Dahħħal membru ġdid fil-Klabb Huttaf u tieħu sett ta'erba' posters bil-kultur

dwar l-annimali u l-pjanti ta' Malta. Sewwa smajt:
erba' posters mimlijiż rettili, mammiferi, fjuri ecc.

Imla dil-formola u ibġħatha lil: Dahħħal Membru Ġdid, Klabb Huttaf MOS, POBox 498 Valletta CMR 01

--- ↓ ---

Ibġħatli dawk il-posters issa stess!!!

Jiena jisimni

In-numru tal-membership tiegħi huwa

u għadni kemm dahħħalt membru ġdid.

. Dawn li ġejjin huma d-dettalji tal-membru l-ġdid/a li daħħalt jiena.

Isem u Kunjom:

Indirizz:

Data tat-tweliż:

jum	xahar	sena

Telefon:

Ma' dil-formola għandek issib b'lira bolli (mhux użati) tal-5ċi jew ċekk/postal order ta' Lm1.